

राज्यपाला हस्तूकी निबंध सर्तीच्या जैतवंताक पुरस्कार भेटयले

ता. 21 एप्रिल 2017

1 वैशाख 1939

गोंयची राज्यपाल डॉ.(श्रीमती)मृदुला सिन्हा हांणी काल दोनापावल हांगाच्या गोवा इंटरनॅशनल सेंटरात आयोजित कार्यक्रमात आयडीयास अनलॅशड च्या दुस-या आवृत्तीच्या जैतवंताक पुरस्कार भेटयले. गोवा इंटरनॅशनल सेंटरान गोंय विद्यापीठाच्या जोड पालवान ह्या सर्तीचे आयोजन केल्ले आनी व्ही.एम.साळगावकर इंटरनॅशनल हॉस्पिटॅलीटी एज्युकेशन संस्थेचे अध्यक्ष श्री. दत्तराज साळगावकर हांणी पालव दिल्लो.

आयडीयास अनलॅशड सर्तीखातीर 'गोंयातल्या उच्च शिक्षणाचो दर्जो वाडवप-आव्हांना आनी उपाय' असो निबंधाचो विशय आशिल्लो आनी ही सर्त गोंयातल्या महाविद्यालयाच्या विद्यार्थ्यांखातीर उक्ती आशिल्ली.

गोंय विद्यापीठाचे उपकुलगुरू प्रो. वरुण साहनी, गोवा इंटरनॅशनल सेंटराचे संचालक डॉ. पुष्कर, अध्यक्ष श्री. यतीन काकोडकर आनी हेर मानेस्त ह्यावेळार हजर आशिल्ले.

डॉ. सिन्हा हांणी सर्तीच्या जैतवंताक ट्रॉफी आनी प्रमाणपत्रां भेटयली आनी विद्यार्थ्यांखातीर अशी सर्त आयोजित केल्लेखातीर आयोजकांचे अभिनंदन केले.

प्रो. साहनी हांणी शिक्षण आनी रोजगारामदी सांगड घालपाखातीर वेवसायिक शिक्षणात प्रगती करपाची गरज उक्तायली.

सुरवेक श्री. यतीन काकोडकर हांणी मानेस्तांक येवकार दिलो. श्रीमती ग्लेनिस मेंडोन्सा हांणी कार्यक्रमाचे सुत्रसंचालन केले आनी डॉ. पुष्कर हांणी निमणे उपकार मानले.

